

**Pagna ewlenija>Tehid ta' azzjoni legali>Sistemi legali - tal-UE u nazzjonali>Qrati speċjalizzati nazzjonali**

Jekk jogħġbok innota li l-verżjoni bil-lingwa oriġinali ta' din il-paġna [sk](#) ġiet emendata reċentement. Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

**is-Slovakk**

Swipe to change

**Qrati speċjalizzati nazzjonali**

Slovakkja

**Din it-taqsimha tipprovdi informazzjoni dwar l-organizzazzjoni tal-qrati speċjalizzati fis-Slovakkja.**

Ma hemm l-ebda traduzzjoni uffiċjali tal-verżjoni tal-lingwa li qed tara.

Hawnhekk tista' tara verżjoni tradotta awtomatikament ta' dan il-kontenut. Jekk jogħġbok innota li din hi pprovduta biss għal finijiet kuntestwali. Is-sid ta' din il-paġna ma jaċċetta ebda responsabbiltà jew obligazzjoni fir-rigward tal-kwalità ta' dan it-test tradott b'mod awtomatiku.

-----il-Malti-----il-Bulgarul-Isparnjoliċ-Ċekid-Daniżil-Ġermaniżil-Estonjanil-Griegli-Inglišil-FranċiżKroatit-Taljanil-Latvjanil-Litwanil-Ungerizil-Olandiżil-Pollakkil-Portugiżir-Rumenis-Slovenil-Finlandiżil-Isvediż

**Qrati amministrattivi**Kwistjonijiet ta' liġi amministrattiva jaqgħu prinċipalment taħt il-ġurisdizzjoni tal- **rati reġjonali (*krajský súd*) u l-Qorti Suprema tar-Repubblika Slovakka ( *Najvyšší súd Slovenskej republiky*).**Ir-Repubblika Slovakka m'għandiex qrati amministrattivi separati; minflok, għandha numru ta' **awli** ippreseduti minn imħallfin b'ġurisdizzjoni amministrattiva**Qrati speċjalizzati****Il-Qorti Kostituzzjonali**Il- **Qorti Kostituzzjonali tar-Repubblika Slovakka ( *Ústavný súd Slovenskej republiky* )** hija korp ġudizzjarju indipendenti bis-setgħa li jiddeċiedi dwar il- **kostituzzjonalità** tan-normi ġuridici.

Is-sede tal-Qorti Kostituzzjonali qiegħda f'Košice, f' Hlavná 110, Košice 042 65, b'uffiċċju ieħor tal-Qorti Kostituzzjonali tar-Repubblika Slovakka f'Bratislava fi Župné námestie 12.

**Kompetenzi**

Skont il-Kostituzzjoni tar-Repubblika Slovakka, il-Qorti Kostituzzjonali tiddeċiedi dwar jekk:

il-liġijiet humiex konformi mal- **Kostituzzjoni, il-liġijiet kostituzzjonali u t-trattati internazzjonali approvati mill- Kunsill Nazzjonali tar-Repubblika Slovakka** irrattifikati u promulgati skont il-liġi;

ir-regolamenti tal-Gvern, u n-normi ġuridici ta' applikazzjoni ġenerali tal-ministeri u ta' entitajiet tal-gvern ċentrali humiex konformi mal-Kostituzzjoni, mal-liġijiet kostituzzjonali u trattati internazzjonali approvati mill-Kunsill Nazzjonali tar-Repubblika Slovakka u rrattifikati u promulgati skont il-liġi;

ir-regolamenti ta' applikazzjoni ġenerali humiex konformi mal-Kostituzzjoni (l-Artikolu 68), mal-liġijiet kostituzzjonali u mat-trattati internazzjonali approvati mill-Kunsill Nazzjonali tar-Repubblika Slovakka, u li ġew irrattifikati u ppromulgati skont il-liġi, sakemm ma tkunx meħtieġa tiddeċiedi qorti oħra;

in-normi ġuridici ta' applikazzjoni ġenerali tal-entitajiet tal-amministrazzjoni ċentrali u r-regolamenti ta' applikazzjoni ġenerali tal-entitajiet indipendenti (skont l-Artikolu 71(2)) humiex konformi mal-Kostituzzjoni, mal-liġijiet kostituzzjonali u mat-trattati internazzjonali approvati mill-Kunsill Nazzjonali tar-Repubblika Slovakka, u li ġew irrattifikati u ppromulgati skont il-liġi;

ir-regolamenti tal-gvern u n-normi ġuridici tal-ministeri u ta' entitajiet amministrattivi ċentrali oħrajn tal-gvern ikunux konformi mal-Kostituzzjoni, mal-liġijiet kostituzzjonali u mat-trattati internazzjonali li ġew ippromulgati skont il-liġi, sakemm ma tkunx meħtieġa tiddeċiedi qorti oħra.

Barra minn hekk, il-Qorti Kostituzzjonali trid:

tiddeċiedi dwar il-konformità ta' trattati internazzjonali nnegozjati li għalihom huma meħtieġa kemm il-kunsens tal-Kunsill Nazzjonali tar-Repubblika Slovakka kif ukoll il-konformità mal-Kostituzzjoni u/jew ma' liġi kostituzzjonali;

tiddeċiedi jekk is-sugġett ta' referendum li ser jinżamm wara l-petizzjoni taċ-ċittadini jew riżoluzzjoni tal-Kunsill Nazzjonali tar-Repubblika Slovakka (skont l-Artikolu 95 (1)) huwiex konformi mal-Kostituzzjoni u/jew ma' liġi kostituzzjonali;

tiddeċiedi dwar tilwim fuq kompetenzi bejn l-entitajiet ċentrali tal-Gvern, sakemm il-liġi ma tipprovdix li trid tkun awtorità oħra tal-Istat li tiddeċiedi dwar dan it-tilwim;

tiddeċiedi dwar ilmenti mressqa minn persuni naturali jew ġuridici li qed isostnu li nkisru d-drittijiet tal-bniedem jew il-libertajiet fundamentali tagħhom taħt trattat internazzjonali li ġie rrattifikat mir-Repubblika Slovakka u li ġie ppromulgat bil-mod stabbilit mil-liġi, sakemm ma tridx tkun qorti oħra li tiddeċiedi dwar il-protezzjoni ta' dawn id-drittijiet u l-libertajiet;

tiddeċiedi dwar ilmenti mressqa minn entitajiet awtogovernattivi dwar l-anti-kostituzzjonalità jew l-illegalità ta' deċiżjonijiet jew ta' indħil fi kwistjonijiet awtogovernattivi, sakemm ma tridx tkun qorti oħra li tiddeċiedi dwar il-protezzjoni tagħhom;

tinterpreta l-Kostituzzjoni jew liġi kostituzzjonali meta kwistjoni tkun dubbjuża;

tiddeċiedi dwar ilment imressaq kontra deċiżjoni li tikkonferma jew tivverifika l-mandat ta' Membru tal-Parlament;

tiddeċiedi jekk l-elezzjonijiet (tal-President tar-Repubblika Slovakka, tal-Kunsill Nazzjonali tar-Repubblika Slovakka u ta' entitajiet awtogovernattivi) sarux f' konformità mal-Kostituzzjoni u mal-liġijiet applikabbli oħra;

tiddeċiedi dwar ilmenti mressqa kontra r-riżultat ta' referendum jew kontra r-riżultati ta' plebixxit biex il-President tar-Repubblika Slovakka jirtira mill-kariga;

tiddeċiedi jekk deċiżjoni biex partijiet jew moviment politiku jiġi xolt jew jiġux sospizi l-attivajiet politiċi tiegħu tkunux konformi mal-liġijiet kostituzzjonali u ma' liġijiet oħrajn;

tiddeċiedi dwar prosekuzzjoni li nbdiel mill-Kunsill Nazzjonali fil-konfront tal-President tar-Repubblika Slovakka minħabba l-ksur intenzjonali tal-Kostituzzjoni jew wara tradiment;

tiddeċiedi jekk deċiżjoni li tiddikjara stat ta' ċirkustanzi eċċezzjonali jew stat ta' emerġenza u deċiżjonijiet oħrajn konnessi ma' din id-deċiżjoni tiegħu f' konformità mal-Kostituzzjoni u mal-liġijiet kostituzzjonali.

**Kompożizzjoni tal-qorti**

Il-Qorti Kostituzzjonali hija komposta minn **13-il imħallef**.

L-imħallfin tal-Qorti Kostituzzjonali jinħatru mill-President tar-Repubblika Slovakk għal mandat ta' 12-il sena, fuq proposta tal-Kunsill Nazzjonali tar-Repubblika Slovakk. Il-Kunsill Nazzjonali jrid jipproponi d-doppju tan-numru ta' kandidati li jridu jinħatru mill-President.

#### **Informazzjoni rilevanti oħra**

Id-deċiżjonijiet tal-Qorti Kostituzzjonali jridu jittieħdu minn **bord ta' tliet membri** (senat) jew **f'sessjoni plenarja**.

Id-deċiżjonijiet tal-Qorti Kostituzzjonali huma finali: jiġifieri li mhommx appell kontra dawn id-deċiżjonijiet.

Il-Qorti Kostituzzjonali tista' tagħti bidu għal proċedimenti hekk kif tircievi **mozzjoni** mressqa minn:

tal-inqas 1/5 tal-membri kollha tal-Kunsill Nazzjonali tar-Repubblika Slovakk,

il-President tar-Repubblika Slovakk,

il-Gvern tar-Repubblika Slovakk,

qorti,

l-Avukat-Ġenerali (*generálny prokurátor*),

kull min għandu dritt għal seduta ta' smiġh fil-każijiet li jaqgħu taħt l-Artikolu 127 (appelli mressqa minn persuni naturali jew ġuridiċi) u l-Artikolu 127a (appelli minn entitajiet awtogovernattivi),

L-Uffiċċju Suprem tal-Awditjar tar-Repubblika Slovakk (*Najvyšší kontrolný úrad Slovenskej republiky*) fil-każijiet previsti fl-Artikolu 126 (2) (dwar il-ġurisdizzjoni tal-Uffiċċju Suprem tal-Awditjar),

l-Ombudsmen f'materji dwar il-kostituzzjonalità tal-legiżlazzjoni taħt l-Artikolu 125 (1) (dwar jekk is-sugġett ta' referendum li ser jinżamm minħabba petizzjoni taċ-ċittadini jew fuq riżoluzzjoni tal-Kunsill Nazzjonali tar-Repubblika Slovakk humiex konformi mal-Kostituzzjoni u/jew ma' liġi kostituzzjonali), fejn l-applikazzjoni ta' din il-legiżlazzjoni tista' tqiegħed fil-perikolu id-drittijiet fundamentali jew il-libertajiet jew id-drittijiet tal-bniedem u l-libertajiet fundamentali ġejjin minn trattat internazzjonali irratifikat mir-Repubblika Slovakk u promulgat skont il-liġi.

#### **Bażijiet tad-dejta ġuridiċi**

Is- [sit elettroniku tal-Qorti Kostituzzjonali tar-Repubblika Slovakk](#) jipprovdi aċċess mingħajr ħlas:

kompożizzjoni tal-qorti,

rapporti dwar konkluzjonijiet u deċiżjonijiet;

dikjarazzjonijiet tal-istampa,

attivitajiet internazzjonali,

informazzjoni dwar il-qorti.

#### **Il-Qorti Kriminali Speċjalizzata**

Il-Qorti Kriminali Speċjalizzata (*Špecializovaný trestný súd*) f'Pezinok inħolqot fl-2009 bħala suċċessur għall-Qorti Speċjali. Il-Qorti Kriminali tiddeċiedi dwar kwistjonijiet kriminali. Hija qorti tal-prim'istanza li tinsab fuq l-istess livell bħall-qrati reġjonali. L-Att Nru 291/2009 dwar il-Qorti Kriminali Speċjalizzata u li jemenda ċerti liġijiet u li jistabbilixxi l-kompetenzi u l-funzjonijiet ta' din il-qorti.

Id-dettalji ta' kuntatt tal-Qorti Kriminali Speċjalizzata tar-Repubblika Slovakk:

Indirizz: Suvorovova č. 5/A, P. O. BOX 117, 902 01 Pezinok

Tel: +421 33 69 031 14

Faks: +421 33 69 032 72

#### **Kompetenzi**

Il-Qorti Kriminali Speċjalizzata għandha ġurisdizzjoni biex tisma' kawżi li jinvolvu r-reati li ġejjin:

qtil,

sfurzar u influwenza żejda b'rabta mal-akkwist pubbliku l-irkant pubbliku taħt it-Taqsima 266 (3) tal-Kodiċi Kriminali,

falsifikazzjoni u l-iffalsifikar tal-flus u t-titoli taħt it-Taqsima 270 (4) tal-Kodiċi Kriminali,

abbuż ta' poter f'kariga pubbliku taħt it-Taqsima 326 (3) u (4) tal-Kodiċi Kriminali flimkien ma' reati taħt is-subparagrafi (b), (c), (e), (f), (g), (h), (k) jew (l);

tixħim taħt it-Taqsimiet 328 sa 331 tal-Kodiċi Kriminali,

it-tixħim taħt it-Taqsimiet 332 sa 335 tal-Kodiċi Kriminali,

korruzzjoni indiretta taħt it-Taqsima 336 tal-Kodiċi Kriminali,

tixħim fl-elezzjonijiet taħt it-Taqsima 336a tal-Kodiċi Kriminali,

il-ħolqien, l-organizzazzjoni jew il-promozzjoni ta' grupp kriminal jew terroristiku,

delitti mwettqa minn gruppi kriminali jew terroristiċi,

reati kontra l-propjetà taħt it-Titolu 4 tal-parti speċjali tal-Kodiċi Kriminali jew ir-reati ekonomiċi taħt it-Titolu 5 tal-parti speċjali tal-Kodiċi Kriminali, fejn ir-reat

jirriżulta fi ħsara jew gwadann ta' mill-inqas 25,000 darba aktar mill-ammont ta' ħsara minima taħt il-Kodiċi Kriminali jew fejn l-impatt tar-reat kommess huwa

tal-inqas 25,000 darb aktar mill-ammont ta' ħsara minima taħt il-Kodiċi Kriminali,

ħsara lill-interessi finanzjarji tal-Komunitajiet Ewropej,

reati marbuta ma' dawk imsemmija hawn fuq fejn jiġu sodisfatti l-kundizzjonijiet għal proċedimenti kongunti.

L-aħħar aġġornament: 18/03/2019

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.